

# सरिस्का के बफर ज़ोन में करंट लगाकर शिकार करने वाले दो जने गिरफ्तार

रेंजर को सूचना मिली थी कि कुछ युवक जंगली सूअर व सांभर का शिकार करने आए हैं

अलवर, (निसं)। टाइगर रिजर्व फोरेस्ट सरिस्का के बफर ज़ोन में करंट लगाकर शिकार करने वाले सिरावास के पास मीना की ढाणी के दो शिकारियों को गिरफ्तार किया है। इन्होंने बफर ज़ोन वाले एरिया में तार लगाकर रात करीब 12 बजे करंट लगाया। वन विभाग की टीम ने रात करीब ढाई बजे मौके पर पहुंचकर करंट व तार को हटाया। इसके बाद सिरावास में मीना की ढाणी के दो युवकों को गिरफ्तार किया, जिनको शनिवार को कोर्ट में पेश किया गया।

रेंजर शंकर सिंह ने बताया कि 16 अक्टूबर की रात को सिरावास में बफर ज़ोन के जंगल के पास खेत में तार लगाकर करंट छोड़ने की सूचना मिली थी। पता लगा था कि कुछ युवक जंगली सूअर व सांभर शिकार करने आए हैं। जिन्होंने खेत में तार लगा करंट छोड़ रखा है। इसके



सरिस्का के बफर ज़ोन में करंट लगाकर शिकार करने वाले दो शिकारियों को गिरफ्तार किया।

बाद मौके पर पहुंचे। करंट वाले तारे को हटाए गए। बाद में सिरावास में मीना

की ढाणी निवासी राजेंद्र मीणा व दिनेश मीणा को अरेस्ट कर लिया।

सिरावास सिलीसेट्ट के पास लगता है। यह बफर ज़ोन में टाइगर की

- आरोपियों ने स्वीकार किया है कि आसपास के लोग पहले भी शिकार कर चुके हैं
- गिरफ्तार आरोपियों को कोर्ट में पेश किया


टेरिटी से अधिक दूर नहीं है। इस क्षेत्र में लेपर्ड भी खूब हैं। बफर ज़ोन में सात टाइगर हैं। तीन शावक भी हैं। इस तरह करंट लगाकर शिकार करने वाले लेपर्ड व टाइगर के लिए भी खतरा है। एकट्ठे गए आरोपियों ने इतना स्वीकार किया है कि आसपास के लोग पहले भी शिकार कर चुके हैं। अब इस मामले में वन विभाग की टीम जांच में लगी है।

# दो विदेशी युवकों के साथ बस चालकों ने मारपीट की

खाट्ठ्यामजी, (निसं)। धार्मिक नगरी खाट्ठ्यामजी में दो विदेशी युवकों के साथ बस चालकों के द्वारा मारपीट करने का मामला सामने आया है।

जानकारी के अनुसार सूडान के दो युवक गैलालेडिन यूसुफ एडम व सोडिंग रबी निजी बस से दिल्ली से जयपुर के लिए टिकट लेकर बैठ गये, लेकिन बस जयपुर ना जाकर खाट्ठ्यामजी आ गई। उन्होंने बताया कि खाट्ठ्यामजी में सुबह सात बजे उतारा गया। हमने जब शिकायत की हमें गलत शहर में छोड़ दिया गया।

हमें हमारा क्रियाया के पैसे वापस कर दें। उसके बाद कंडक्टर राकेश ने विजेन्द्र, आर्यन, धर्मपाल सहित दो तीन लोगों को बुलाया और लाठीचार्ज, मुक्का और लातों से मारपीट शुरू कर दी जिससे दोनों के चोटें आईं। पुलिस ने मौके पर पहुंचकर दोनों पीड़ित को खाट्ठ्यामजी एसडीएच में प्राथमिक उपचार करवाया और मेडिकल करवाया। इसके साथ ही तीन जनों को पूछताछ के लिए हिरासत में लिया। पुलिस ने दोनों युवकों से पहचान करवाई। उसके बाद राकेश, विजेन्द्र व धर्मपाल को गिरफ्तार कर लिया, लेकिन आर्यन बेनीवाल फरार हो गया। पुलिस



खाट्ठ्यामजी में दो विदेशी युवकों के साथ मारपीट मामले में तीन जनों को गिरफ्तार किया।

आरोपी की तलाश कर रही है।

गौरतलब है कि यह विदेशी युवक जो वर्तमान में विवेकानंद ग्लोबल यूनिवर्सिटी बैचलर ऑफ इलेक्ट्रिकल एंड में अध्ययन कर रहे हैं और सूडान एम्बेसी दिल्ली से जयपुर के लिए आ

रहे थे लेकिन दोनों के साथ खाट्ठ्यामजी में आने के बाद मारपीट हो गई। पुलिस ने चार जनों के खिलाफ नामजद बीएनएस मामला दर्ज कर जांच शुरू की है। मामले की जांच एसआई सुरेश कुमार को दी है।

# भारत आदिवासी पार्टी ने सलूमबर, चौरासी से टिकट दिये

चौरासी से जिला परिषद सदस्य अनिल कटारा व सलूमबर से पुराने प्रत्याशी जितेश कटारा को मैदान में उतारा

उदयपुर, (कासं)। भारत आदिवासी पार्टी (बी.ए.पी./बाप) ने उपचुनाव के लिए सलूमबर और चौरासी विधानसभा सीटों पर उम्मीदवारों की घोषणा कर दी है। इस ऐलान के बाद कांग्रेस के साथ चल रही गठबंधन की चर्चाओं पर विराम लग गया है।

चौरासी विधानसभा सीट पर सभी की निगाहें थीं। ये सीट राजकुमार रोट के सांसद बनने के बाद खाली हुई है। यहां से पार्टी ने जिला परिषद सदस्य अनिल कटारा पर दांव लगाया है। वहीं, सलूमबर सीट से जितेश कटारा उम्मीदवार हैं। पार्टी ने 2023 के

विधानसभा चुनाव में भी इस सीट से कटारा को ही कैंडिडेट बनाया था। वे तीसरे नंबर पर रहे थे।

पार्टी के राष्ट्रीय अध्यक्ष मोहनलाल रोट के अनुसार, पार्टी ने जनप्रतिनिधि सलैक्शन प्रणाली के तहत वोटिंग कराई थी। इसके बाद कैंडिडेट फाइनल हुए। सलूमबर सीट भाजपा विधायक अमृतलाल मीणा के निधन के कारण खाली हुई है।

जितेश कटारा, वर्ष 2023 के विधानसभा चुनाव में 51691 वोट के साथ तीसरे नंबर पर रहे थे। पहले नंबर पर भाजपा के अमृतलाल मीणा और

दूसरे नंबर पर कांग्रेस के रघुवीर सिंह मीणा थे। कटारा आदिवासी परिवार से वर्ष 2015 से जुड़े हैं। भील प्रदेश विद्यार्थी मोर्चा में वर्ष 2017 में उन्होंने सराड़ा कॉलेज की कमान संभाली थी। जितेश कटारा ने 2019 में कॉलेज में विद्यार्थी मोर्चा को चुनाव जिताने में अहम भूमिका निभाई थी।

दरअसल, बागीचौरा उपचुनाव और बांसवाड़ा लोकसभा सीट पर कांग्रेस ने बाप को समर्थन दिया था। इसलिए कांग्रेस नेताओं को उम्मीद थी कि बाप इस बार सलूमबर में उम्मीदवार नहीं उतारेगी। कैंडिडेट की घोषणा के बाद

कांग्रेस में बेचैनी बढ़ गई है। क्योंकि 2023 के विधानसभा चुनाव में बाप कैंडिडेट द्वारा 50 हजार से ज्यादा वोट लेने के कारण कांग्रेस के दिग्गज नेता रघुवीर मीणा हार गए थे। इस बार भी रघुवीर मीणा सलूमबर से टिकट की दावेदारी पेश कर रहे हैं।

चौरासी विधानसभा सीट पर बाप ने अनिल कटारा (38) को कैंडिडेट बनाया है। वे पहली बार विधानसभा चुनाव लड़ेंगे। इस सीट से राजकुमार रोट लगातार दो बार चुनाव जीते हैं। बाप पार्टी के लिए यह सीट काफी मजबूत मानी जाती है।

अनिल कटारा वर्तमान में जिला परिषद सदस्य हैं। वे साल 2016 में भील प्रदेश मुक्ति मोर्चा से जुड़े थे। वे मोर्चा के प्रदेश प्रचारक भी रहे तथा पढ़ाई के दौरान वे आदिवासी विचारधारा वाली पार्टी से जुड़े थे।

इधर प्रत्याशियों की घोषणा के बाद बांसवाड़ा-डूंगरपुर से बास (बी.ए.पी.) सांसद राजकुमार रोट ने कांग्रेस से गठबंधन को लेकर बयान दिया है। उन्होंने दोनों सीटों पर कांग्रेस से समर्थन मांगा है। रोट ने कहा कि हमने कांग्रेस नेताओं से कहा है कि वे गठबंधन चाहते हैं तो चौरासी और सलूमबर दोनों सीटें

छोड़ दें। हम देवली-उनियारा सीट पर प्रत्याशी नहीं उतारेंगे।

रोट के बयान पर कांग्रेस जिलाध्यक्ष वल्लभराय पाटीदार ने पलटवार करते हुए कहा कि किसी तरह से कोई गठबंधन नहीं होगा। हमने लोकसभा में समर्थन दिया था। अब बी.ए.पी. को चाहिए कि वह कांग्रेस के समर्थन में आए। पाटीदार ने कहा कांग्रेस के ऑक्टूबर 21 अक्टूबर को डूंगरपुर आएंगे। चौरासी विधानसभा क्षेत्र में कार्यकर्ताओं से फीडबैक लेंगे। कांग्रेस कार्यकर्ताओं में आमरण के बाद प्रत्याशी की घोषणा की जाएगी।

# मानव तस्करी के चार आरोपी गिरफ्तार

अजमेर, (कासं)। अजमेर जिले के पीसांगन थाना पुलिस ने मानव तस्करी के आरोप में अंतरराज्यीय गिरोह के चार आरोपियों (दो महिला-दो पुरुष) को गिरफ्तार किया है। दो दिन पहले बाल कल्याण समिति की अध्यक्ष की शिकायत पर पुलिस ने मुकदमा दर्ज किया था।

पुलिस से प्राप्त जानकारी के अनुसार पटना निवासी नाबालिग पीड़िता को उसका पति बच्चा सहित जयपुर रेलवे स्टेशन पर छोड़कर चला गया था। पीड़िता ट्रेन के एसी कोच में सवार हो गईं। कोच में उसकी दो महिलाओं से मुलाकात हुई। शांति महिलाएं उसे अजमेर लेकर पहुंच गईं, यहां से कार में सवार होकर उसे पीसांगन ले आईं। इस बीच पीड़िता ने उन महिलाओं की बात सुनी ली और मौका पाकर बच्चे सहित वहां से फरार हो गईं थीं। ग्रामीणों की मदद से पीड़िता को थाने लाया गया, जहां पुलिस ने

कांडसलिंग के लिए बाल कल्याण समिति को सौंप दिया था।

सीडब्ल्यूसी ने कराया था मुकदमा दर्ज:-कांडसलिंग के दौरान पीड़िता को बेचने की बात सामने आई थी। समिति की अध्यक्ष ने थाने पीसांगन थाने में मानव तस्करी का मुकदमा दर्ज करवाया था। एसपी वंदिता राणा ने मामले को गंभीर मानते हुए पुलिस को दिशा निर्देश दिए, जिस पर पुलिस ने मामले में अजमेर निवासी भरत मेहरा, नागौर जिले के डेगाना निवासी असलम कायमखानी और बिहार के पटना निवासी पूजा और रानी को गिरफ्तार कर लिया।

चारों आरोपी नाबालिग को बहला फुसलाकर उसे बेचने की फ्रिकार में थे। एकट्ठे गए चारों आरोपियों का कोर्ट में पेश कर रिमांड लिया जाएगा। पुलिस का मानना है कि आरोपियों से पूछताछ में कई बड़ी वारदातें खुलने की संभावना है।

# 1200 नशीले कैप्सूल के साथ युवक को पकड़ा

श्रीगंगानगर, (निसं)। शहर से सटे गांव छह जैड के कचरा प्लांट के पास नशीले कैप्सूल लेकर घूम रहे एक व्यक्ति को पुलिस ने गिरफ्तार किया। तलाशी ली तो आरोपी के पास 1200 नशीले कैप्सूल बरामद हुए। इस पर आरोपी को थाने लेकर आया गया।

पुलिस उससे पूछताछ कर नशीली गोशियां लाने के पीछे उसके इरादे के बारे में पता कर रही है। पुलिस को शुक्रवार शाम शहर की श्यामनगर कॉलोनी से करीब एक किलोमीटर दूरी पर स्थित गांव छह जैड के कचरा प्लांट के पास एक व्यक्ति के नशीली गोशियां लेकर घूमने की जानकारी मिली थी। इस पर पुलिस टीम के साथ एएसआई प्रमोद कुमार ने दबिश दी तो मौके पर आरोपी सोहेल खान पुत्र सदीक खान को गिरफ्तार किया गया। आरोपी पुरानी अबादी के बाई तीन लेबर कॉलोनी का रहने वाला है। मामले की जांच एसआई छिंद्रपालसिंह को दी गई है।

# ई.ओ. भर्ती परीक्षा में पेपर लीक की आशंका, बीकानेर से महिला सहित आठ युवक हिरासत में

स्पेशल ऑपरेशन ग्रुप (एसओजी) ने बीकानेर में एक साथ नौ स्थानों पर छापे मारे

बीकानेर, (निसं)। मई महीने में हुई ईओ परीक्षा में गड़बड़ी की आशंका में स्पेशल ऑपरेशन ग्रुप (एसओजी) ने बीकानेर में एक साथ नौ स्थानों पर छापे मारे एक महिला सहित आठ लोगों को हिरासत में लिया है। नकल सरगना तुलछाराम कालेर और उसके रिश्ते में भतीजे पौरव कालेर की पत्नी भावना गोस्वामी को भी एसओजी ने इस मामले में डिटेल किया है। परीक्षा में ब्लूटूथ से नकल के साथ ही अन्य गड़बड़ियों की आशंका है।

बीकानेर में हुई कार्रवाई के संबंध में एसओजी के एडिशनल एसपी सुनील कुमार ने बताया कि ईओ परीक्षा में गड़बड़ी की शिकायत के चलते जांच की जा रही है। इसी के तहत बीकानेर में नौ जगह छापे मारकर सात जनों को

हिरासत में लिया गया है। इन लोगों से जयपुर में पूछताछ की जाएगी, जरूरत पड़ने पर गिरफ्तारी भी हो सकती है। बीकानेर में एसओजी की इस बड़ी कार्रवाई के बाद एकबारागी हड़कंप मच गया। एसओजी ने नकल व पेपर लीक मामले में प्रदेशभर में एक साथ एक्शन लिया है। बीकानेर में एक साथ 9 स्थानों पर दबिश दी गई है और 7 लोगों को किया गया डिटेल किया गया है।

बीकानेर के नया शहर, जेएनबीसी, कोतवाली, मुक्तप्रसाद नगर, जयससर, कालू, खाजूवाला, नोखा, नापासर इलाकों में छापेमारी की गई है। ईओ भर्ती परीक्षा में इन लोगों पर पेपर लीक करने की आशंका है। पूछताछ के बाद ही आगे कार्रवाई की जाएगी। दोपहर करीब एक बजे एसओजी टीम सभी सात युवकों को

- नकल सरगना तुलछाराम कालेर और उसके रिश्ते में भतीजे पौरव कालेर की पत्नी भावना गोस्वामी को भी एसओजी ने इस मामले में डिटेल किया
- मई महीने में हुई ईओ परीक्षा में ब्लूटूथ से नकल के साथ ही अन्य गड़बड़ियों की आशंका
- हिरासत में लिये लोगों से जयपुर में पूछताछ की जाएगी, जरूरत पड़ने पर गिरफ्तारी भी हो सकती है

लेकर जयपुर रवाना हो गईं। अभी किसी का भी नाम एसओजी ने सार्वजनिक नहीं किया है। देर शाम एसओजी के अधिकृत प्रेस नोट में बताया गया कि बीकानेर से तेजवार निवासी ओमप्रकाश जाखड़ पुत्र भगवानाराम, अमीलाल पुत्र बनवारी लाल बिशोई निवासी तिलक नगर, राजाराम पुत्र तुल्यनाराम निवासी चक 69

निवासी जांगलू को डिटेल किया गया है। इनसे पूछताछ की जा रही है।

पुलिस को आशंका है कि 14 मई 2023 को आयोजित राजस्व अधिकारी ग्रेड सेकंड और अधिशासी अधिकारी वर्ग चार (स्वायत्त शासन विभाग) प्रतियोगी परीक्षा 2022 में इस तरह के गड़बड़ी की आशंका है। इस परीक्षा की कांडसलिंग 11 व 12 दिसम्बर 23 को हुई थी। पात्रता सूची की जांच में पाया गया कि नागौर के एक ही गांव खजवाना थाना कुचेरा से छह जनों का चयन हुआ है। एसओजी ने पंद्रह ज्ञात अभ्यर्थियों के साथ ही आठ अज्ञात अभ्यर्थियों के खिलाफ मामला दर्ज किया है। साथ ही तुलछाराम कालेर सहित षड्यंत्र में शामिल अन्य लोगों के खिलाफ भी मामला दर्ज किया है।

# जोधपुर डिस्कॉम भंडार गृह से 21.23 लाख की चोरी

जोधपुर, (कासं)। जोधपुर डिस्कॉम में बासनी औद्योगिक क्षेत्र में आए भंडार गृह के पीछे की दीवार तोड़कर घुसे चोरों ने बड़ी सैध मार कर 21.23 लाख का कॉपर सहित अन्य सामान ले गए। पता लगने पर अब भंडार नियंत्रक की तरफ से बासनी थाने में रिपोर्ट दी गई है। बासनी पुलिस ने कुछ सदिग्ध लोगों से पड़ताल आरंभ की और जल्द ही मामले में खुलासे की बात की है।

थाना अधिकारी शफीक मोहम्मद ने बताया कि इसमें जोधपुर डिस्कॉम के वृत्त भंडार नियंत्रक संजय सारण ने केस दर्ज कराया है। भंडार गृह के हाल संख्या दो के पीछे की दीवार टूटी मिली थी। इस पर भण्डार अधीक्षक धर्मवीर मिह वार्डकीपर उम्मेद सिंह और सुरक्षा प्रहरी रामपाल आदि वहां पहुंचे थे। वृत्त भण्डार की पूर्व दिशा वाली डोजल शेड की तरफ वाली मुख्य दीवार भी हाल संख्या 1 के पीछे की तरफ से नीचे से टूटी हुई थी। दोनों दीवारों के सुराख कर चोर अंदर दाखिल हुए।

डोजल शेड की तरफ वाली मुख्य दीवार में भी पथरों को तोड़कर सुराख और सुराखों को पथरों से ढक दिया गया। बाद में जांच करने पर पता लगा कि चोर वहां से हजारों किलो की मात्रा में कॉपर वायर और इलेक्ट्रॉनिक सामान ले गए। थानाधिकारी शफीक मोहम्मद के अनुसार जल्द ही प्रकरण का खुलासा कर दिया जाएगा। वहां किसी प्रकार के कैमरे भी नहीं हैं। जांच हेड कांस्टेबल अमेशचंद को सौंपी गई है।

# क्रशर एवं शराब ठेके पर फायरिंग कर लूट करने वाले दो मुख्य आरोपी गिरफ्तार

पुलिस दोनों आरोपियों को रायपुर-पाटन गांव में ले जाकर जुलूस निकाला



पाटन पुलिस ने पिस्तौल की नोक पर लूटपाट करने वाले अपराधियों को गिरफ्तार कर रायपुर-पाटन गांव में जुलूस निकाला।

पाटन/जयपुर। जिला स्पेशल टीम, एजीटीएफ टीम जयपुर व पाटन पुलिस ने इनामी अपराधियों के खिलाफ संयुक्त कार्रवाई करते हुए रायपुर मोड़ पर स्थित अंजनी क्रेशर पर फायरिंग कर लूट करने वाले व रायपुर-पाटन में शराब ठेके पर फायरिंग कर लूट करने वाले दो मुख्य आरोपियों को गिरफ्तार किया है। पाटन पुलिस शनिवार को दोनों आरोपियों को रायपुर-पाटन गांव में ले जाकर दोनों आरोपियों को जुलूस निकाला तथा जहां फायरिंग की गई थी उस जगह की उन

लोगों से ही पूछताछ की गई। आरोपियों को देखकर ग्रामीणों में जो भय पैदा था उसको निकाला गया। थानाधिकारी ने बताया कि जो भी अपराधी इस तरह के अपराध करता है उनका अंजाम इसी तरह का होता है। आपके क्षेत्र में जहां कहीं भी अपराध होता हो इसकी जानकारी आप पुलिस को दें ताकि जनराध पर अंकुश लगाया जा सके। पाटन थानाधिकारी विक्रम सिंह ने बताया कि पाटन क्षेत्र में हाल ही में रायपुर मोड़ पर स्थित क्रेशर पर

फायरिंग कर लूटपाट करने वाले व रायपुर में शराब ठेके पर फायरिंग कर लूटपाट करने के दो मुख्य आरोपी जय ज्वाला माता 0333 गिरोह के सरगना इंद्राज गुर्जर उर्फ टाइगर पुत्र श्रीराम गुर्जर निवासी गोविंदाला तन रायपुर थाना पाटन जिस पर जिला एसपी द्वारा दस हजार रुपए का इनाम भी घोषित कर रखा था, दूसरा आरोपी ईश्वर सिंह पुत्र सुबे सिंह गुर्जर निवासी नांगल चैचिका पुलिस थाना पिनवाला जिला कोटपूतली बहरोड़ आरोपियों के



इंद्राज गुर्जर व ईश्वर सिंह को पुलिस ने गिरफ्तार किया।

संदिग्ध ठिकानों पर दबिश देते हुए मीणा का नांगल की पहाड़ी क्षेत्र में पीछा कर गिरफ्तार किया है।

थानाधिकारी ने बताया कि 16 जुलाई को विक्रम निवासी ढाणी भढाणा में रिपोर्ट दर्ज करवाई कि मेरी लाइसेंसशुदा सरकारी शराब की दुकान रायपुर में स्थित है। 16 जुलाई को प्रातः लगभग 5:30 बजे मेरी शराब की दुकान की देखरेख करने वाले विजय कुमार गुर्जर के साथ आरोपी सुरेश पुत्र बालबल, इंद्राज पुत्र श्रीराम निवासी गोविंदाला,

कृष्ण पुत्र पोकरी निवासी हेमराजपुरा, शेरसिंह पुत्र प्रेमसिंह निवासी भढाणा की ढाणी व अन्य लोग मोटरसाइकिल पर सवार होकर आए और शराब ठेके में फायरिंग की एवं ठेके के हिसाब के रजिस्टर लेकर फरार हो गए। अतिरिक्त महानिदेशक पुलिस एंटी गैंगस्टर टास्क फोर्स दिनेश एमएन ने बताया कि सरगना इंद्राज गुर्जर को धेर कर बड़ी मुश्किल से पकड़ा गया। जिसके बाद थाना पाटन पुलिस ने दोनों को गिरफ्तार कर लिया।

# जीएसएस से 700 लीटर ट्रांसफार्मर तेल लूट का खुलासा

जोधपुर, (कासं)। जांबा थाना क्षेत्र के धोलासर जीएसएस पर अज्ञात चोरों द्वारा कर्मचारी के साथ मारपीट कर 700 लीटर ट्रांसफार्मर तेल लूटकर ले जाने के मामले का खुलासा करत पुलिस ने तीन आरोपियों को गिरफ्तार किया है। फलोदी एसपी पूजा अंबना ने बताया कि शुक्रवार रात को सूचना मिली थी कि जांबा थाना क्षेत्र में धोलासर स्थित जीएसएस में गाड़ी में सवार होकर आए 4-5 अज्ञात आरोपियों ने कर्मचारी रामजीलाल के साथ मारपीट कर लाखों की कीमत का 700 लीटर ट्रांसफार्मर ऑयल (तेल) लूट लिया है। इस संबंध में जेडपन नितीश चन्द्र प्रसाद ने थाने में मामला दर्ज करवाया था। मामले का खुलासा करने व चोरों की गिरफ्तारी के लिए एसपी विक्रमसिंह व वृत्ताधिकारी अचलसिंह देवड़ा के निर्देशन में अलग-अलग टीमों बनाकर निर्देश दिए गए थे। जांबा थानाधिकारी अशोक कुमार और बाप थानाधिकारी मनोज कुमार के नेतृत्व में टीम बनाकर आरोपियों का पीछा कर तीन लुट्टेरी को दस्तयाब किया है। पुलिस टीम ने कार्रवाई से मात्र चार घंटे में ही लूट मामले का खुलासा किया है।

पुलिस ने मामले में नौसर मतीड़ा निवासी रावल सिंह, लोहावट निवासी गिरफ्तार किया है। पुलिस द्वारा पूछताछ में आरोपियों ने नागौर जिले में एक ही रात में पांच पेट्रोल पम्पों पर लूट की घटना को स्वीकार किया है।